


मेडिसु

एडु मननि
चट्टु

फेब्रुयारि 2026
प्रकाशन - 8

ओपरोल लेक

एडु, नेयालदि अन्दलकानानि पांतदि मननि अन्दलकानानि भरोसेमंद संगिया ओन्डादि। एपडु मेइसि मालाइतानकि नेइसु ओन्दादु, अपडु एडु अइकि कुडु, निलु मननि सुरक्षा इत्तुनिन्दु। इबोदताकलेनि मा जिबना अ एडलो केनि ओन्डादि, माओ शहरलो ओन्डाया उरलोकि। एडु माकि सुद्द गालि इतोहोन्दि, एद्दि मा गुन्डकिनि साक्का पेयाइतोहोन्दि, मननि अ एडगनि माकि साफ निलु इतोहोन्दि, एद्दि मा ओलदि नसलट्टा अलतोहोन्दि। चट्टलदि एरलु मोन्नु पुटको ओट्टोहोन्दि, दनतोनि मेइलु उपजाऊ ओट्टोहोइ मननि मानिन्दि पोटकाटोहोइ। एपडु माउ एडु सोताउ, अपडु माकि सिर्प हरियालि कोनबारलो, मरि माकि भविष्यदि उम्मीदि कोनबाइतोहोन्दि। एडु लोपोतोनि ओनु साकनि कोटदो, ना पसल सकनि ओउतादि मननि मेइसेनि सकनि साँस पुसलोडु। दिनकानानि एडुनि सिरिपनि कापलकानानि सोटु अट्टेनि समझतनकि बाने पाद्देदि गालति ओउतादि। एडु असलमेना जीवनदि अ पुस्तक ओन्डादि, एलोकि प्रकृतिया माकि बातानकि सहि तरीकाया नेइपिन्दि – संतुलन, धैर्य मननि सह-अस्तित्व।



इबोदु एडु ओक पद्द संकटदालोनुच्चि लापनुच्चि अलतनादि। बढतनादि आबादीया, फैक्ट्रियाँ, नेइनि मननि कोत्तुरलु एडुदि नेयालनि मेलमेलनि मेगँहादि। एपडु ओक चोट्टु नेरकेतोहोन्दि, अपडु माउ एसारित्तोहो, कि बसनि ओक्केनि चोटनि नेरकालु, लेकिनि असलमेना दानतो सोमनि सानात्ता पेट्टादि इल्लिया, हजारों कीड़ादि संसारा मननि सनात्ता जानबारदि शरण खत्म ओपोतोहोन्दि। इदि कारण ओन्डादि इबोदु एनगि, पुल्लि मननि एलगुडु उरसिकि ओतनाइ। अइ दुश्मन काउ, अइ इट्टो चोट्टेकिच्चि अ सोतपोलु। एडु नानतारा मोसमा बदलनाहादि। अन्ड मोटकानानि लाबा बइपिन्दि, ओना समयलोनि कोटकाटोहोन्दि मननि बाढ मननि अकालदि घटना बढपोतोहोन्दि। एपडु एडु ओगंकाटोहोन्दि, अपडु नेयालदि गुन्डु कालि ओपोतोहोन्दि मननि मोन्नु कोटकोटा मानिदलो पितोहोन्दि। दिनासरा मेइलकि पेयाइतोहोन्दि मननि अंतलोनि दनदि नुकसाना हर परिवारकि उट्टता पेइपोहोन्दि।

एडुनि बाचात्तानकि ओक बिभाग या संस्थादि पेन कादु, इदि हर इनसानदि जिमिदारिया। माउ एसारित्तोओ मादि चेनदि प्रयासा एट बदलतोहोन्दि। मरि सच इदि कि पद्ददि बदलाबा चेनदि कदमतोनि सुरो ओतोहोन्दि। मरि हर परबारा पटलोनि ओक चोट्टु एत्तेनि मननि देकभाल चेतनेनि कुस पाटलोनि ना धरतिया मननि पच्चको ओपोहोदि। पेयालनि अगर चेन्नानइ मुच्चानि एडुनुच्चि माया चेतानकि नेइकतेनि अलू पाद्दोलोइ एपडुनि प्रकितिदि नुकसाना पोउचिलु। माकि इदि समजताकनि ओन्डादि कि एडु माननि मेइस्लु पत्तनलोलु। एडु बेचपोतेनि माउ बेचपोतो।





चट्टलु नेलमेन्दा नाब्बाडि अन्दलकनानि सान्त लेकिनि अन्दलकनानि शक्तिशाली रक्षक ओन्डाइ। अयि-इ मालाइकातोनाइ, मेरि सिकायता चेइकातोहोइ, तबोलेनि रोजुनि माकानि पेन्नि चेतोनाइ। पोदनि एपडु माउ ताजा गालतोति साँसा पुचकोतोन्हाउ, अपडु अ गालि चोट्टुलदि दाना ओउतोहोन्दि। मेद्रापडु गेट्टेगनि अन्डलोनि एपडु माकि नेडा दोरतोहोन्दि, अ चोट्टेनि

माकि सुकून इतोहोन्दि। अवेटकि मोन्नु कोटपोतानकि बाचतोहोन्दि अपडु चट्टु एरलु दन्नि एडिचको ओन्हाइ। ओक चट्टु मा जीवनलोनि अन्नि पडावलोनि मातोति ओट्टोहोन्दि – पटुनतारा ओकलोकिकि एत्तोहोलो मननि चेचपोनतारा दन्नि इ कापल कालतनकि पेन्नि पेयारतोहोइ। एलागनि चट्टु सिर्फनि प्रकृतिदि ओत्ते कादु, मरि मा जीवनदि सातरोंदि ओत्तो ओन्डादि। एपडु माउ सक्कनि सोताउ, अपडु चट्टो माकि रोजुनि सोइता पेरातोहोन्दि बिना गोसबाइन्दा, बिना पेरि काम्मेचेन्दमोलोनि मोरोक मेइस्लकानि बतकपोताउ।

इबोदु एपडु सहरलोनि दुम्मु बइतनादि मननि गलि जहरिलि औतनादि, अपडु चट्टु माकि अन्दलकाना पददि रक्षक बन्नि नबइ ओन्डादि। ओक्कि पद चट्टु पोद्दालानि सानमेन्दलकानि मचददि आँकसीजना तैयार चेतोहोन्दि। लेकिनि दुखदि माटा इदि ओन्डादि माउ बिकास पेरेमेन्दा मोटेनि चोट्टेनि नेरकेतेनाउ। दार बानतोट्टेनि चोट्टलु नेरके, इमारत बानेतोट्टेनि चोट्टलु नेरके इ एन्निनि



ओउतोनाइ। माउ इदि मेइसपतोनाउ ओक चट्टु नेरतानकि सिर्फनि कापलकानिकादु, मरि ओच्चिनदि दिनि नेडा, गालि मननि सान्ति उजुपडपोतोहोन्दि। एपडु चट्टलु ताकोया एपोतोहोइ अपडु गारमि बाइतोहोन्दि, ओना समयलोनि कोटकातोहोन्दि, मननि बेमारलो गेट्टेगनि बेगेरतोहोइ। चट्टलु नेरकिन्दि असरा मेलमेल मेलमेलनि कानपाइतोहोन्दि, लेकिनि एपडु कानडाइतोहोन्दि, अपडु सनात्ता समय एपतोहोन्दि।



चोट्टलु एत्तनकि केबल ओक्कि समाज पेन्निकादु, मरि भबिष्यलोनि निबेस चेसनाट्टु ओन्डादि। इबोदु एसालु ओक्कि चेन्दि चोट्टु मोक्का रेपु एपेयालकान्नि नेडा बनतादि, ए पेट्ट कान्नि इल्लु बनतादि मननि ए मुसलोइ कानानि अराम चेतानकि सोट्टु बानतादि। मरि अन्डलोनि इदि ठानि हरपाटलो

पेयालतोति केलिच चोट्टलु एत्तनि ओच्चिन्दि पिडिया प्रकितितोति केलचपोहोदि। माउ पेयालनि अकालकानानि चोट्टलतोति माया चेतानकि मेप्पाला, ताकि इलकि पाता चेल्लाला असलि चिजि रापाल्लु काउ, बल्कि साफ गालि, तिपि निलु मननि साल्गनि नेइलो ओन्डादि।

ईच्छा: ईच्छा एक मासिक पत्रिका है जो ओपरोल समाज को पढ़ाई में अगे बढ़ने के लिये मदत करता है। वे ओपरोल समाज के लोगोको ओपरोल भाषा पढ़ने ओर सिखने के लिये मदत करता है। ये बाच्चे ओर जाबान लोगो को ध्यान में राखते हुये बनाया गया है, ता कि वह समाज के बाकि लोगो को भि सिखने के लिये मदत करे।

इस पत्रिका कि अधिकतर भाग अनलाईन से लिया गया है। अगर आपको भि कुछ इसमे लिखके प्रकाश करना है तो हामसे सम्पर्क करे।

